

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و برزنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

میکائیل ویه
ژباړه: فرهاد ویاړ
۲۴ دسمبر ۲۰۱۷

اوبدونکی «لاسه»

بزگر «لاسه» د خپل اوبدونې څرخ تر څنګ ناست، توکر اوبدي
بزگر «لاسه» په فکر کې ډوب دی او د خپل اوبدونې څرخ لپاره د خدا منندوی دی
بزگر «لاسه» د خپل اوبدونې څرخ لپاره د سپیڅلي مریم منندوی دی
ځکه چې د روپباری لپاره ورته پیسې جوړوي
د روپباری لپاره ورته پیسې جوړوي
د ساعتیری لپاره ورته پیسې جوړوي
هو!، د اوبدونې څرخ هغه ته آزادي ورکړی!

دروازه په کلکه وهل کيږي، څوک کیدای شي؟
«لاسه» د اوبدونې څرخ پریږدي، په بیره د دروازي لوري ته ورځي
خو مخکې له دې چې د دروازي درشل ته ورسېږي، دروازه ماتېږي
د پور د راټولو مامور له خپلو اجیرانو سره رادننه کيږي
«لاسه» ورته زاری کوي، خو هغه وهي او په ځمکه یې غورځوي
دومره یې وهي چې بی حاله او بی سده کيږي.

«لاسه» سوالگر کيږي، نور کور نلري
نور هیڅ کله خپله جونگره، میرمن او اولونه نه ویني
ځمکه د ویده کیدو لپاره ورته ډیره سخته ده
او لاري هم ورته اوږدي او کرکيچني
ډیری کسان د هغه په شان دي،

هر څه چې کولای شي هغه کوي
څو خپلې تشې گيډې ډکې کړي.

ولړه، تنده، یخني او ستومنتيا ډیره ستونزمنه ده
خو د هیواد او پاچا قانونونه لا ستونزمن دي
هغه چې یوازې یو سوک لري او یوه امسا
نیول کيږي او په اجباري کار محکوميږي
له اوسپني سره سوځول کيږي چې د اوسپني په شان کلک شي
او د پورونو د راټولو له مامور سره بنده گي ته گمارل کيږي.

سړی باید یو کار ولري چې ډوډی وکړای شي وڅوري
خو «لاسه» د پاییل کولو پرته یوازې په اوبدلو پوهيږي
د پورونو د راټولو مامور د اوبدولو کارخانه پرانیستی
«لاسه» د ډیرو نورو په شان دي کارخاني ته ځي
او څنگه چې د اوبدني ماهر دی،
نو په ورځ کي د اتلس ساعتو کار لپاره دري کرونه اخلي.

اوبدونکی «لاسه» د اوبدوني د څرخ تر څنگ ناست، توکر اوبدي
اوبدونکی «لاسه» اوس له خپل اوبدوني څرخ څخه کرکه لري او ترې بیزار دی
هغه هم پروردگار او هم سپیڅلي مریم بنکنځي.

څوک چې ځواک او پیسې لري، هغوی ټول آزاد دي
آزاد دي چې نیستم ولوتي، ووهي او زنداني یي کړي
او د اوبدني له یو څرخ سره یي په ځنځیر وتړي.